

PERSUNA U L-MISSJONI
TA' SAN ġUŻEPP
HAJJA TA' KRISTU U TAL-KNISJA



EŽORTAZZJONI APPOSTOLIKA
TAL-PAPA ĜWANNI PAWLU II

**EŽORTAZZJONI APPOSTOLIKA
TAL-PAPA ĢWANN PAWLU II**

DWAR

IL-PERSUNA U L-MISSJONI

TA' SAN ĜUŻEPP

FIL-ĦAJJA TA' KRISTU

U TAL-KNISJA

MEDIA CENTRE PUBLICATIONS 1990

Lill-Isqfijiet

*lis-sacerdoti u d-djakni,
lir-religjuži rđiel u nisa,
u lill-insara lajči kollha.*

DAHLA

1. Ĝużeppi, dak li kellu jieħu ħsieb il-Feddej..... għamel kif ordnalu I-Anġlu tal-Mulej, u ħa 'i martu għandu. (Mt. 1, 24)

Sa mill-ewwel żminijiet, imnebbh in mill-Evanġelju, Missirijiet il-Knisja għallmu li kif San Ĝużepp bi mħabba kbira ħa ħsieb il-Verġni Marija u bil-ferħ kollu ħaseb għat-trobija ta' Ĝesù¹, hekk hu jħares u jieħu ħsieb il-Ġisem Mistiku ta' Kristu, jiġifieri I-Knisja, li tagħha I-Verġni Marija hi sura u xbieha.

Għaddew mitt sena minn meta I-Papa Ljun XIII ġareġ I-enċiklika *Quamquam pluries*² u f'din l-okkażjoni nixtieq inwas-sliżkom, ħuti, xi ħsibijiet dwar dak “li Alla ried jagħżlu biex jafdalu I-aqwa teżor tiegħu”³ u hekk inkun qed inkompli I-qima mogħtija lil San Ĝużepp tul il-mijiet tas-snин. Bil-qalb kollha jien irrid naqqi dan id-dmir pastorali tiegħi biex dejjem aktar tikber id-devozzjoni lejn San Ĝużepp bħala patrun tal-Knisja Universalis u biex tikber ukoll I-imħabba għas-Salvatur li San Ĝużepp kien jaqdi b'mod ta' I-għażeb, wisq aktar minn kull ħadd ieħor.

B'dan il-mod, il-poplu nisrani kollu mhux biss idur lejn San Ĝużepp u b'heġġa akbar jitlob il-ħarsien tiegħu, imma jżomm ukoll dejjem fi ħsiebu I-mod kif San Ĝużepp kien iġib ruħu, bl-umiltà u I-irġulija kollha, fil-qadi u fit-“tishħib” tiegħu fil-ħidma għas-salvazzjoni tal-bniedem.⁴

Eżortazzjoni Apostolika
tal-Papa Ģwann Pawlu II dwar
IL-PERSUNA U L-MISSJONI TA' SAN ĜUŽEPP
FIL-ĦAJJA TA' KRISTU U TAL-KNISJA

Media Centre Publications 1990
Produzzjoni: Media Centre Publications, Blata I-Bajda.
Traduzzjoni: Mons. Ĝużeppi Lupi.

Mitbugħi: Media Centre Print, Blata I-Bajda.

Jien żgur li jekk timmedita b'liema mod I-Għarurs tal-Verġni Marija ssieħeb fil-misteru ta' Alla, il-Knisja, fil-mixi tagħha lejn il-gejjieni, flimkien mal-familja kollha tal-bnedmin, tasal biex mill-ġdid tagħraf l-identità tagħha fil-pjan tas-salvazzjoni, **li għandu l-pedament tiegħu fil-misteru ta' I-Inkarnazzjoni.**

Dan hu proprio l-misteru li fih "kellu sehem" Ĝużeppi ta' Nazaret, sehem li ebda bniedem ieħor qatt ma kellu, ħlief il-Verġni Marija, Omm il-Verb ta' Alla magħmul bniedem. Hu kien imsieħeb magħha f'dan il-misteru; kellu x'jaqsam ma' din il-ğraja tas-salvazzjoni; kien hu dak li kellu taħt il-ħarsien tiegħu dik l-istess imħabba, li bil-qawwa tagħha l-Missier ta' dejjem "iddestinana li nkunu għaliex ulied adottivi permezz ta' Gesù Kristu" (Ef. 1, 5).

X'JGHIDILNA L-EVANĞELJU

Iż-żwieġ mal-Verġni Marija

2. "Ġużeppi, bin David, xejn la tibża' litieħu lil Marija b'martek, għax dak li tnissel fiha ġej mill-Ispritu s-Santu. Hi jkollha iben u int issemmih Ĝesù għax hu jsalva l-poplu tiegħu minn dnubietu". (Mt 1, 20-21). F'dan il-kliem għandna l-qofol tal-verità ta' l-Iskrittura dwar San Ĝużepp, kliem li jfakkarna f'dak il-mument tal-ħajja ta' San Ĝużepp li Missirijiet il-Knisja jsemmu b'mod speċjali.

L-evangelista San Mattew jurina x'kien ifisser dan il-mument u fl-istess ħin iġħidilna wkoll kif għexu San Ĝużepp. Iżda biex nifħmu sewwa din il-verità fil-kontest kollu tagħha, irridu niftakru wkoll dak li hemm fl-Evangelju ta' San Luqa. F'San Mattew insibu: "It-tnissil ta' Ĝesù l-Messija sar hekk: ommu Marija, wara li tgħarrset ma' Ĝużeppi, qabel ma marru joqogħdu flimkien, saret omm bil-ħidma ta' I-Ispritu s-Santu" (Mt 1, 18).

Iżda kif il-Verġni Marija saret omm "bil-ħidma ta' I-Ispritu s-Santu" ifissirulha San Luqa aktar fit-tul u b'mod aktar ċar, meta jitkellem dwar **it-thabbira ta' I-Anġlu lil Marija tat-tweliż ta' Ĝesù.** "Alla bagħat I-Anġlu Gabrjal f'belt tal-Galilija, jisimha Nazaret, għand xebba mgħarrsa ma' raġel jismu Ĝużeppi, mid-dar ta' David. Ix-xebba kien jisimha Marija" (Lq. 1, 26-27). It-tislima ta' I-Anġlu: "Ifraħ, mimlija bil-grazzja. Il-Mulej miegħek" (Lq. 1, 28) ħawdet lil Marija u fl-istess ħin ġiegħelitha taħseb x'kienet dik it-tislima. L-Anġlu stess qawwielha qalbha huwa u juriha x'kien il-ħsieb ta' Alla għaliha: "**Tibżax, Marija, għax int sibt grazza quddiem Alla. Ara, int se tnissel fil-ġuf u jkollok iben u ssemmih Ĝesù.** Hu jkun kbir u jkun jissejjah Bin il-Ġholi. Il-Mulej Alla jaġħtiż it-tron ta' David missieru" (Lq. 1, 30-32).

Ftit qabel l-evangelista qal li fi żmien it-thabbira ta' I-Anġlu, Marija kienet "mgħarrsa ma' raġel jismu Ĝużeppi, mid-dar ta' David". X'kien dan iż-żwieġ "ġie mfisser indirettament meta Marija staqsiet kif se jitwildilha binha: "Kif ikun dan, **la darba jiena verġni?**" (Lq 1, 34). L-Anġlu weġibha: "L-Ispritu s-Santu jiġu fuqek, u l-qawwa ta' I-Ġholi tixħet id-dell tagħha fuqek. U għalhekk dak li jitwieled minnek ikun qaddis, u jsejjah Bin Alla". (Lq. 1, 35). Għalkemm Marija kienet "mgħarrsa" lil Ĝużeppi, hi se tibqa' verġni, għax dak li tnissel minnha mat-thabbira ta' I-Anġlu, tnissel bil-qawwa ta' I-Ispritu s-Santu.

Hawn kliem San Luqa jaqbel ma' l-Evangelju ta' San Mattew (1, 18) u jgħinna nifħmu dak li hemm miktub fi. Jekk wara l-għerasi ma' Ĝużeppi, Marija "saret omm bil-ħidma ta' I-Ispritu s-Santu", dan jaqbel ma' dak kollu li tfisser it-thabbira ta' I-Anġlu, u l-aktar ma' l-aħħar kelmiet ta' Marija: "**Ha jsir minni skond kelmtek**" (Lq. 1, 38).

Tul il-jiem u l-ġimgħat ta' wara, Marija, skond il-pjan ċar ta' Alla, quddiem in-nies u quddiem Ĝużeppi, bdiet turi li kienet

“saret omm”, mara li se tagħti twelid lil binha u thaddan fiha nfisha l-misteru tal-maternità.

3. F’qagħda bħal din, “żewġha Ġużeppi, li kien raġel ġust ma riedx ixandarha quddiem kulħadd, u għalhekk għamel il-ħsieb li **jibgħatha bil-moħbi tan-nies**” (Mt. 1, 19). Ma kienx ja f’jaqbad jagħmel quddiem il-maternità “ta’ I-għażeb” ta’ Marija, u żgur fittex tweġiba għal din il-ħaġa li ħawditu ħafna, u fuq kollex ried jara kif jeħles minn qagħda li kienet iebsa ħafna għalihi. Għalhekk “meta kien għadu jaħsibha, deherlu Anġlu tal-Mulej fil-ħolm u qallu; ‘Ġużeppi, bin David, **xejn ma tibża’ li tieħu ‘I Marija b’martek**, għax dak li tnissel fiha ġej mill-Ispirtu s-Santu: hi sejkollha iben u int issemminn Ĝesù, għax hu jsalva I-poplu tiegħi minn dnubieħom” (Mt. 1, 20-21)

Hemm xebh mill-aqwa bejn it-“ħabbira” fl-Evanġelu ta’ San Mattew u t-ħabbira fl-Evanġelu ta’ San Luqa. **It-ħabbira ta’ I-Anġlu ta’ Alla dañħlet lil San Ġużepp fil-qofol tal-misteru tal-maternità ta’ Marija.** Dik li skond il-liġi kienet “martu”, waqt li ħarset bla mittieħsa xbubitha, saret omm bil-qawwa ta’ I-Ispirtu s-Santu. Meta mbagħad I-iben, li Marija ġabett fi ħdanha, twieled għad-dawl tad-dinjal, kellu jingħata I-isem ta’ Ĝesù, isem li kien magħruf mill-Israelin u li xi kull tant kien jingħata lil ulied. Iżda issa hu I-iben innifsu, skond ma wiegħed Alla, **Il-wassal għat-tifsir shiħ ta’ I-isem, Ĝesù:** Yehosua, jiġifieri **Alla jsalva.**

L-Anġlu jkellem lil Ġużeppi bħala “l-ġħarus ta’ Marija”, bħala dak li, meta jasal il-waqt, kellu jagħti I-isem lil dak li kellu jitwieled mix-xebba ta’ Nazaret, li kienet mgharrsa miegħu. Għalhekk I-Anġlu jdur fuq Ġużeppi u jafdalu d-dmir ta’ missier fuq l-art għal Iben Marija.

“Ġużeppi, meta qam, għamel kif ordnalu I-Anġlu tal-Mulej, u ha ‘I martu għandu” (Mt. 1, 24): laqaghha bil-misteru kollu tal-maternità tagħha; laqaghha flimkien ma’ Binha li kien se jitwie-

led fid-dinja bil-ħidma ta’ I-Ispirtu s-Santu. Hekk San Ġużepp wera l-istess rieda shiħha ta’ Marija f’dak li ~~Alla talbu permezz ta’ I-Anġlu.~~

II KELLU TAHT IL-HARSIEN TIEGHU L-MISTERU TA’ ALLA

4. Meta Marija, ftit wara t-ħabbira ta’ I-Anġlu, marret fid-dar ta’ Żakkarija ha żżur lill-qariba tagħha Eliżabetta, malli selmit-ilha semgħat kliem Eliżabetta li kienet “imtliet mill-Ispirtu s-Santu” (Lq. 1, 41). Eliżabetta barra milli selmitilha bi kliem li jfakkar kliem it-ħabbira ta’ I-Anġlu, żiedet tgħidilha **“Hienja dik li emmnet li jseħħi kull ma bagħat iġħidilha I-Mulej”** (Lq. 1, 45). Dan il-kliem kien il-qofol ta’ I-enċiklikka *Redemptoris Mater*, enċiklikka li biha jien ridt nidħol aktar fil-fond tat-tagħlim tal-Konċilju Vatikan II li għalleml illi **“I-Imqaddsa Verġni Marija mxiet ħafna ‘I quddiem fil-pellegrinaġġ tal-fidi**, u żammet shiħha I-għaqda tagħha ma’ Binha sa fuq is-Salib”⁵; “imxiet I-ewwel waħda”⁶ quddiem il-bnedmin kollha li jimxu wara Kristu permezz tal-fidi tagħhom.

Fil-biduta’ dan il-pellegrinaġġ tal-fidi, **Il-fidita’ Marija tiltaqa’ mal-fidita’ San Ġużeppi.** Eliżabetta, għal Omm il-Feddej, qalet “hienja dik li emmnet”; b’xi mod dan I-hena hu wkoll ta’ San Ġużepp, għaliex hu wieġeb “iva” għall-Kelma ta’ Alla li ntqalit lu f’dak il-mument hekk importanti. Għalkemm San Ġużepp ma weġibx bl-istess mod kif wiegħbet Marija għat-ħabbira ta’ I-Anġlu, “għamel kif ordnalu I-Anġlu tal-Mulej u ha lil martu għandu”. Dak li għamel hu eżempju mill-aktar ċar ta’ I-“ubbidjenza tal-fidi” (Rum. 1, 5; 16, 26; 2 Kor. 10, 5-6).

Nistgħu għalhekk ngħidu li dak li għamel San Ġużepp jorbtu b’mod tassew speċjali mal-fidita ta’ Marija: laqqa’ bħala veritā

gejja mingħand Alla, dak li Marija kienet ga laqgħet fit-thabbira ta' I-Anġlu. Il-Konċilju jgħallimna li "nuru l-ubbidjenza tal-fidi lil Alla meta hu jirrivelalna lilu nnifsu; b'din l-ubbidjenza tal-fidi l-bniedem minn rajh jafda lilu nnifsu kollu kemm hu lil Alla, billibil-fehma u bir-rieda kollha tiegħu, jilqa' għal kollox dak kollu li jiġi lilu rivelat minn Alla" Dan il-kliem, li jolqot il-qofol ta' dak li hi l-fidi, **igħodd b'mod l-aktar perfett għal Ĝużeppi ta' Nazaret.**

5. San Ĝużepp ġie msejjah biex **ikun b'mod specjali** dak li **jżomm taht il-ħarsien tiegħu** "il-misteru li kien moħbi sa minn mijiet ta' snin f'Alla" (ara Ef. 3, 9) l-istess bħall-Verġni Marija, f'dak il-mument deċiżiv li San Pawl sejjaħlu **il-milja taž-żminijiet**, meta "Alla bagħat lil Ibnu mwieled minn mara, imwieled taħt il-liġi biex jifdi lil dawk li kienu taħt taħt il-liġi biex ikollna l-adozzjoni ta' wlied" (Gal. 4, 4-5). Igħidilna I-Konċilju: "Alla, fl-gherfu t-tjieba tiegħu, għoġbu juri lilu nnifsu u jgħarrraf il-misteru tar-rieda tiegħu (Ef. 1, 9), għax ried li l-bniedmin kollha jkollhom id-dħul għal għand il-Missier permezz ta' Kristu, il-Verb ta' Alla magħmul bniedem, u hekk jissieħbu fin-natura ta' Alla" (Ara Ef. 2, 18; 2 Piet. 1, 4)⁸.

Flimkien ma' Marija, San Ĝużepp hu l-ewwel wieħed li għandu fdat lilu l-ħarsien ta' dan il-misteru. Flimkien ma' Marija, u b'rabta magħha hu għandu sehem f'dan l-aħħar mument tar-rivelazzjoni ta' Alla nnifsu fi Kristu, u dan iseħħi sa mill-bidu. Aħna u nikkunsidraw kliem l-evangelisti San Mattew u San Luqa, nistgħu ngħidu wkoll li San Ĝużepp kien l-ewwel wieħed li **kellu sehem fil-fidi ta' Omm Alla**, u b'hekk kien ta' ghajnuna għaliha fil-fidi tat-thabbira ta' I-Anġlu. Alla qiegħdu wkoll l-ewwel wieħed fit-triq tal-"pellegrinaġġ tal-fidi", triq li fiha I-Verġni Marija mxiet qabel kulħadd b'mod l-aktar perfett, speċjalment mill-Kalvarju sa Ghid il-ħamsin.⁹

6. Il-mixja ta' Ĝużeppi, **il-pellegrinaġġ tiegħu tal-fidi**, in-

temmet l-ewwel, qabel ma Marija waqfet ħdejn is-salib fuq il-Kalvarju, u qabel iż-żmien li fi, wara li Kristu reġa' lura għand il-Missier, Marija kienet fiċ-Ċenaklu nhar Għid il-ħamsin, meta l-Knisja dehret quddiem id-dinja, wara li twieldet bil-qawwa ta' I-Ispritu tal-verità. Madankollu, **San Ĝużepp mexa mill-istess triq tal-fidi**, triq kollha kemm hi tal-fidi fil-misteru li tiegħu San Ĝużepp, flimkien ma' Marija, kellu jkun l-ewwel wieħed li jżommu taħt il-ħarsien tiegħu. L-inkarnazzjoni u l-fidwa għandhom rabta hekk sħiha bejniethom li qatt ma tista' tinħall, rabta li fiha l-pjan tar-rivelazzjoni jseħħi permezz ta' kliem u ta' għemil marbutin bejniethom b'mod liema bħalu¹⁰. Propru minħabba din ir-rabta, il-Papa Ġwanni XXIII, li kellu devozzjoni kbira lejn San Ĝużepp, ried li San Ĝużepp jissemma fil-Kanone Ruman tal-Quddiesa – li hi tifkira għal dejjem tal-fidwa - wara l-isem tal-Verġni Marija u qabel l-Appostli, il-Papiet u l-Martri¹¹.

Il-ministeru ta' missier

7. Kif nistgħu nifħmu mill-kliem ta' I-Evangelju, il-paternità ta' San Ĝużepp għandha l-pedament ġuridiku tagħha fiż-żwieġ ma' Marija. Alla għażiex lill San Ĝużepp bħala għarros tal-Verġni Marija biex ikun żgurat il-ħarsienta' Gesù minn missier puttattiv. Minn dan jiġi li l-paternità ta' San Ĝużepp (paternità li twasslu hekk qrib lejn Kristu, li bih kulħadd hu msejjah u predestinat ha jkun jixbhu - ara Rum 8, 28-29) isseħħi permezz taż-żwieġ ma' Marija, jiġifieri permezz tal-familja.

Għalkemm l-evangelisti b'mod l-aktar ċar jistqarru li Gesù ġie konċeput mill-Ispritu s-Santu u li I-Verġni Marija żammet bla mittieħsa xbubitha fiż-żwieġ (ara Mt. 1, 18-20; Lq 1, 26-34), huma jgħidu li San Ĝużepp hu r-raġel ta' Marija, u li Marija kienet mart Ĝużeppi (ara Mt. 1, 16.18-20.24; Lq. 1, 27; 2,5).

Fil-fehma tal-Knisja wkoll, hi importanti ħafna l-istqarrija tattnissi ta' Gesù... minn omm verġni, daqskemm hi importanti

I-istqarrija taż-żwieg ta' Marija ma' San Gužepp..., għax minn dan iż-żwieg toħroġ ġuridikament il-paternitā ta' San Gužepp. Dan igħinna nifhmu għax it-tnissil ta' Gesù fl-Evangelji ta' San Mattew u ta' San Luqa hu marbut mal-ġenealogija ta' San Gužepp. Jikteb Santu Wistin: "Għaliex it-tnissil ta' Gesù ma kellux ikun marbut mal-ġenealogija ta' San Gužepp? M'huiwex Gužeppi r-raġel ta' Marija?..... L-Iskrittura, fuq ix-xhieda ta' l-Anġlu, tgħidilna li Gužeppi kien ir-raġel ta' Marija. 'Gužeppi, xejn ma tibża' tieħu 'I Marija b'martek', qallu l-Anġlu, 'għax dak li tnissel fiha ġej mill-Ispirtu s-Santu'."

Gužeppi wkoll kellu jagħti l-isem lit-tarbija, ghalkemm ma kellu ebda sehem fit-tnissil tagħha. Qallu l-Anġlu: "**Hi sejkollha iben u inti ssemih Gesù**". L-Iskrittura tgħidilna li Gužeppi ma kellu ebda sehem fit-tnissil ta' Gesù u meta sab ruħu mħawwad għax għaraf li Marija saret omm, ġie mgħarraf li dak li tnissel fiha **kien ġej mill-Ispirtu s-Santu**... iżda San Gužepp ma ġiex imċaħħad mill-awtoritā ta' missier, għaliex ġie lili ornat li jagħti l-isem lit-tifel. Barra dan il-Verġni Marija stess kienet taf li Gesù ma tnissilx minn att taż-żwieg ma' San Gužepp, iżda f'dan kollu baqgħet issejjaħlu **missier Kristu**¹².

Iben Marija hu wkoll **iben Gužeppi** minħabba r-rabta taż-żwieg bejniethom. "Minħabba ż-żwieg tagħhom **it-tnejn** kien jistħoqqilhom jiszejħu l-ġenituri ta' Kristu, mhux biss Marija ommu, imma wkoll San Gužepp għax kien ir-raġel ta' Omm Gesù; it-tnejn ġenituri mhux skond il-ġisem imma **skond il-fehma**"¹³. Fiż-żwieg ta' Marija u Gužeppi ma kien hemm xejn nieqes minn dak li hu meħtieg f'kull żwieg: "Kull ġid li joħroġ minn żwieg – l-ulied, il-fedeltà, is-sagreement – insibuh fiż-żwieg tal-ġenituri ta' Gesù: **I-ulied: il-Mulej Gesù hu l-iben; il-fedeltà: kien nieqes l-adulterju; is-sagreement: ma kienx hemm divorzju**"¹⁴

Huma u jiflu sewwa x'inhu ż-żwieg, kemm Santu Wistin u

kemm San Tumas, igħidu li l-qofol taż-żwieg hu "ir-rabta fir-ruħ ta' tnejn, rabta li ma tinħall qatt", hu "l-għaqda tal-qlub", hu "l-kunsens"¹⁵. Dawn it-tliet elementi nsibuhom b'mod tassew eżemplari fiż-żwieg ta' Marija u Gužeppi. Fil-qofol tal-ġraja tas-salvazzjoni, fil-mument li Alla wera mħabtu ghall-bnedmin bl-għoti tal-Verb tiegħu, **fiż-żwieg ta' Marija u Gužeppi seħħi, b'mod "l-aktar hieles", fil-milja kollha tiegħu, dak "l-ghotxi 'Ixulxin fiż-żwieg", huma u juru 'I xulxin u jilqgħu mingħand xulxin l-imħabba bejniethom**¹⁶. "F'din il-ħidma hekk kbira tat-tiġidid ta' kollox fi Kristu, iż-żwieg, imsaffi u mgħedded, isir haġġa ġidida, sagament tal-Patt il-Ġdid. Kif fil-bidu tal-Patt il-Qadim insibu tnejn miżżewġin, hekk ukoll insibu tnejn miżżewġin fil-bidu tal-Patt il-Ġdid. U jekk iż-żwieg ta' Adam u Eva kien il-bidu tad-deni kollu li nxtered mad-dinja, iż-żwieg ta' Marija u Gužeppi kien il-quċċata li minnha xterdet il-qdusija ma' l-art kollha. Il-Feddej ta-bidu għall-opra tas-salvazzjoni miż-żwieg qaddis tal-Verġni Marija ma' San Gužepp, żwieg li fih dehret ir-rieda ta' Alla li jista' kollox **li jsaffi u jqaddes il-familja, li hi s-santwarju ta' l-imħabba u l-bennienha tal-ħajja**"¹⁷

Kemm għandha x'titħallem il-familja minn dan kollu! Hi "l-imħabba li tagħmel il-familja dak li hi u turi x'inhi l-ħidma tagħha", "il-familja għandha **I-missjoni li thares, tgħarraf u tagħti l-imħabba**, bħala dehra ħajja ta' l-imħabba ta' Alla għall-bniedem u ta' l-imħabba ta' Kristu l-Mulej għall-Għarusa tiegħu l-Knisja"¹⁸; għalhekk kull familja nisranja għandha tara x-xbieha u s-sura tagħha fil-Familja Mqaddsa, li hi l-ewwel "knisja ż-żgħira tad-dar", *I-ecclesia domestica*.¹⁹ "Għal īafna snin, I-iben ta' Alla, skond il-pjan misterjuż ta' Alla, għex il-ħajja moħbija tiegħu fil-familja ta' Nazaret: għalhekk din il-familja hi sura u xbieha tal-familji nsara kollha, l-ewwel waħda fost il-familji nsara kollha"²⁰

8. San Gužepp ġie msejjaħ minn Alla biex jaqdi 'I Gesù fil-

persuna u l-missjoni tiegħu, **billi jkun il-missier putattiv tiegħu**. B'hekk fil-milja taż-żminijiet ta' l-ghajnuna tiegħu fil-misteru kbir tal-fidwa u kien verament "ministru tas-salvazzjoni".²¹ Wera bil-fatti l-paternità tiegħu San Ĝużepp "billi ried li ġajtu kolha tkun ġajja ta' qadi u ta' sagrifċċu għall-misteru ta' l-Inkarnazzjoni u għall-misteru tal-fidwa li hu marbut ma' l-Inkarnazzjoni: hu għamel użu mill-awtorită li kienet tagħtih il-liġi fuq il-Familja Mqaddsa biex jagħti lilu nnifsu kollu kemm hu, ġajtu kolha u l-ħidma kolha tiegħu lil-Familja Mqaddsa, u biddel is-sejħa tiegħu bħala bniedem u l-imħabba tiegħu għall-familja fl-offerta soprannaturali tiegħu nnifsu, f'offerta li tisboq il-qawwiet kollha tal-qalb u tal-fakultajiet tal-bniedem, offerta ta' mħabba għall-qadi tal-Messija li kien qiegħed jikber f'daru".²²

Il-Liturġija mqaddsa hija u tfakkar li ġie fdat għall-ħarsien ta' San Ĝużepp "il-misteru tas-salvazzjoni sakemm kien għadu fil-bidu tiegħu",²³ tgħidilna wkoll li San Ĝużepp, "il-qaddej fidil u għaqqli", Alla qiegħdu "fuq il-familja tiegħu biex bis-setgħa ta' missier iħares lil Iben il-waħdieni tiegħu".²⁴ Il-Papa Ljun XIII juri kemm kienet għolja din il-missjoni ta' San Ĝużepp b'dan il-kliem: "Hu jisboq 'il kulħadd bid-dinjità għolja tiegħu għaliex fil-pjan ta' Alla hu kellu jkun dak li jkollu taħt il-ħarsien tiegħu l-Iben ta' Alla u jkun jitqies bħala missieru fil-fehma tan-nies. Minn dan kien jiġi li l-Verb ta' Alla kien joqgħod għal San Ĝużepp, kien jobdih u kien jaġħiha il-ġieħ li l-uled huma fid-dmir li jaġħtu lil missierhom".²⁵

Ma jistax ikun li dmir hekk għoli ma jkollux miegħu dawk il-kwalitajiet meħtiega biex wieħed ikun jista' jaqdih sewwa, għalhekk għandna naħsbu li San Ĝużepp wera lil Ĝesù, "b'don speċjali mis-sema, dik l-imħabba kollha, dik il-ħeġġa u l-herqa kollha, li qatt jista' jkollha qalb ta' missier".²⁶

Alla, lil San Ĝużepp, flimkien ma' l-awtorită ta' missier, tah ukoll l-Imħabba ta' missier, dik l-imħabba li għandha l-bidu

tagħha fil-Missier tas-sema "li minnu tieħu isimha kull familja fis-sema u fl-art" (Ef. 3, 15).

Id-dmir ta' San Ĝużepp bħala missier putattiv ta' Ĝesù nsibuh imfisser sewwa fl-Evanġelu. Is-salvazzjoni li tiġi permezz ta' l-umanità ta' Ĝesù, isseħħi b'hidmiet li huma parti mill-ħajja ta' kull jum f'kull familja, dik is-sura ta' ġajja li l-Iben ta' Alla għoġbu jiċċekken biex jidħol għalija, sura ta' ġajja li kienet parti mill-pjan ta' l-Inkarnazzjoni. L-Evanġelisti kienu attenti ħafna li juru li xejn fil-ħajja ta' Ĝesù ma sar b'kumbinazzjoni, imma kollox sar skond il-pjan imfassal minn Alla. Spiss fl-Evanġelu niltaqgħu ma' dan il-kliem: "dan kollu ġara biex isehħ...". Dan il-kliem jorbot il-fatt li jkun qed isemmi l-Evanġelista ma' xi ġraja partikulari tal-Patt il-Qadim, u hekk juri li wieħed kien il-pjan li Alla ħaddem tul iż-żminijiet kollha sa ma seħħi fi Kristu.

Il-Inkarnazzjoni "il-wegħdiet" u "ix-xbihat" tal-Patt il-Qadim "saru fatti", il-postiġiet u l-persuni, il-ġrajjet u ċ-ċerimonji għandhom rabta bejniethom, skond il-ħsieb ta' Alla, mgħarrar mill-Anġli u milquġi minn dawk li b'mod speċjali kienet jilqgħu bil-qawwa kollha l-Kelma ta' Alla. Il-Verġni Marija kienet il-qaddejja umli tal-Mulej, imħejjija sa minn dejjem, biex tkun Omm Alla; San Ĝużepp kien dak li Alla għażiela biex ikun "dak li jkollu taħt il-ħarsien tiegħu t-twelid tal-Mulej", u dmiru kien li jieħu ħsieb li l-Iben ta' Alla jidħol fid-dinja "b'ordni xieraq" jiġifieri skond ma jitolbu l-Ilgiġiet ta' Alla u tal-bnedmin. Il-ħajja kollha "privata" u "moħbijsa" ta' Ĝesù ġiet fdata għall-ħarsien ta' San Ĝużepp.

IČ-ĊENSIMENT

9. San Ĝużepp mar Betlehem għaċ-ċensiment biex jobdi ordni ta' l-awtorită leġittima tal-pajjiż u fl-istess ħin qedha d-dmir

tieghu lejn it-tarbija Gesù billi pubblikament niżżillu ismu fir-reġistri ta' l-imperu ta' Ruma: "Gesù ta' Nazaret bin Ġużeppi" (Gw. 1, 45). Din il-kitba ta' isem Gesù fir-reġistri ta' l-imperu Ruman turi b'mod l-aktar čar li Gesù hu bniedem fost il-bnedmin, jagħmel parti mill-familja tal-bnedmin, čittadin ta' din id-dinja, suġġett tal-liġijiet u l-istituzzjonijiet tagħha, u fl-istess waqt **Feddej tad-dinja.** Il-qawwa teologika ta' dan il-fatt storiku, li hu ta' mportanza kbira, ifisirilna Origene: "X'jiswiel i dan il-fatt li Ċesari Awgustu ħareġ digriet biex isir čensiment fid-dinja kollha u li fost dawk kollha li nkitbu kien hemm ukoll Ġużeppi u Marija, l-għarusa tiegħu, li kienet tqila, u li qabel ma nkitbu, twieled Gesù? Min jifli dan il-fatt b'aktar reqqa, għandu jaħseb li hawn għandna xi misteru, għaliex meta d-dinja kollha kienet qed tinkiteb, kelli jinkiteb Kristu wkoll. B'ismu mniżżeł ma' dawk tan-nies kollha seta' jqaddes 'il kulħadd, u magħdud fiċ-ċensiment mad-dinja kollha, seta' joffri lid-dinja xırka miegħu, u, wara li nkiteb hu, kiteb id-dinja kollha miegħu fil-ktieb tal-ħajjin, biex, kull min jemmen fih, wara jinkiteb fis-sema mal-Qaddisin ta' Alla: lili glorja u setgħha għal dejjem ta' dejjem. Amen."²⁸

IT-TWELID TA' BETLEHEM

10. Bħala dak li kelli taħt il-ħarsien tiegħu "il-misteru li kien moħbi sa minn mijiet ta' snin f'Alla" u li beda jseħħi quddiem ghajnejh "fil-milja taż-żminijiet", **Ġużeppi, flimkien ma' Marija, f'dak il-lejl tal-Milied f'Betlehem** kien xhud magħżul tal-miġja ta' l-Iben ta' Alla fost il-bnedmin. Dan jikteb San Luqa: "Meta kienet hemm, Marija għalqilha ż-żmien biex teħles, u tat lid-dinja l-ewwel iben tagħha, fisqietu u medditu f'maxtura, għax ma kienx hemm post għalihom fil-lukanda" (Lq. 2, 6-7).

Ġużeppi kien xhud li ra b'għajnejh it-twelid ta' Gesù, twelid li seħħi f'kundizzjonijiet li, fil-fehma tal-bnedmin, kienet mill-agħar; kienet l-ewwel thabbira ta' dik il-qagħda li Kristu aċċetta bil-qalb minn rajh, meta "ċekken" lilu nnifsu għall-mahfrah tad-dnubiet (ara Fil. 2, 5-8). Fl-istess ħin, San Ġużepp kien ukoll xhud tal-qima tar-ragħajja li marru fil-post fejn twieled Gesù, wara li l-Anġlu tahom l-aħbar ta' ferħ kbir (ara Lq. 2, 15-16); kien ukoll imbagħad xhud tal-ġieħ li taw lili Gesù I-Magi li ġew mil-ivant (ara Mt. 2, 11).

IČ-ĊIRKONCIJONI

11. Il-ħtin ta' iben kien l-ewwel dmir reliġjuż ta' missier; dan Ġużeppi għamlu bħala dritt u dmir lejn Gesù (ara Lq. 2, 21).

Il-principju li jgħid illi r-riti kollha tal-Patt il-Qadim huma dell tal-verità sħiħa (ara Lh. 9, 9s; 10, 1) jurina għaliex Gesù ħarishom. Bhar-riti l-oħra tal-Patt il-Qadim iċ-ċirkonciżjoni f'Ġesù laħqet il-“perfezzjoni”. Il-patt ta' Alla ma' Abraham, patt li tiegħu ċ-ċirkonciżjoni kienet is-sinjal (ara Gen. 17, 18) kiseb f'Ġesù l-qawwa kollha tiegħu u sħuhija perfetta, għaliex f'Ġesù l-wegħdiet kollha ta' Alla saru “iva” (ara 2 Kor. 1, 20).

L-GħOTI TA' L-ISEM

12. Ġużeppi ta' l-isem "Gesù" lit-tifel fiċ-ċirkonciżjoni. Ma hemmx isem ieħor li bih aħna għandna nkunu salvi (ara Atti 4, 12); it-tifsira ta' dan l-isem ġiet mogħtija lil Ġużeppi meta l-Anġlu ħabbarlu x'kellha tkun il-missjoni tiegħu: "Inti ssemmih Ġesù għax hu jsalva l-poplu tiegħu minn dnubiethom" (Mt. 1, 21). Bl-għotxi ta' l-isem lili Gesù, Ġużeppi wera l-paternità

iegħiġi tiegħu fuq Gesù, u meta semmih “Gesù”, wera x’kellha tkun il-missjoni tat-tifel bħala Feddej.

IL-PREŽENTAZZJONI FIT-TEMPJU

13. Ir-rit tal-preżentazzjoni fit-tempju (Lq. 2, 22s), imfakkar minn San Luqa, iħaddan il-fidwa ta’ I-ewwel imwieleed u jitfa’ wkoll dawl fuq it-tlett ijiem li Gesù għadda fit-tempju meta kellu tħaxx-il sena.

Dmir ieħor tal-missier kien **il-fidwa ta’ I-ewwel imwieleed**, u dan Ġużeppi għamlu wkoll. L-ewwel imwieleed kien jirrappreżenta l-poplu tal-Patt, meħlus mill-jasar, ha jkun kollu kemm hu ta’ Alla. Hekk Gesù, li hu I-veru “prezz” tal-fidwa tal-bniedem (ara I Kor. 6, 20; 7, 23; I Piet. 1, 19) mhux biss “temm” ir-rit tal-Patt il-Qadim, imma, fl-istess ħin ukoll issuperah, għaliex hu ma kienx mifdi, imma kien il-Feddej.

L-Evanġelista jgħid il-“missieru u ommu baqgħu mistagħġba b’dak li kien qiegħed jingħad fuqu” (Lq. 2, 33), u **I-aktar b’dak li qal fuqu x-xwejjaħ Xmun;** fil-kantiku tiegħu lil Alla, tkellem dwar Gesù bħala “is-salvazzjoni... li Alla ġejja għall-poplu kollu” u “dawl biex idawwal il-ġnus u glorja tal-poplu ta’ Israel”, u wkoll “sinjal li jmeruh” (Lq. 2, 30-34).

IL-HARBA FL-EGITTU

14. Wara l-preżentazzjoni fit-tempju, San Luqa jgħid: “Malli temmew kull ma kellhom jagħmlu skond il-liġi ta’ Mosè, reġgħu lura lejn il-Galilija fil-belt tagħhom ta’ Nazaret. It-tfajjal baqa’ jikber u jissahħa, mimli bil-għerf. U I-grazzja ta’ Alla kienet fuqu” (Lq. 2, 39-40).

Iżda San Mattew iġħidilna li qabel stess ma reġgħu lura lejn il-Galilija, seħħet ġraja importanti ħafna, ġraja li fiha I-provvidenza ta’ Alla rikorriet għand San Ġużepp. Naqraw fl-Evangelju ta’ San Mattew: “Meta (I-Maġi) telqu deher I-Anġlu tal-Mulej f’holma lil Ġużeppi u qallu: “**Qum, ħu miegħek lit-tifel u ‘I ommu u aħrab lejn I-Ēgħittu u ibqa’ hemm sa ma ngħidlek jien, għax Erodi se jfittex it-tifel biex joqtlu**” (Mt. 2, 13). Erodi, bil-miċċa tal-Maġi mil-İvant, sar jaf bit-tweld tas-“sultan tal-Lhud” (ara Mt. 2, 2). Meta telqu I-Maġi “bagħat jeqred f’Betlehem u fl-inħawi kollha tagħha t-tfal subien kollha ta’ minn sentejn ‘i isfel” (Mt. 2, 16). Bil-qtil ta’ dawn it-tfal ittama li jeqred ukoll is-“sultan tal-Lhud” li kien għadu kemm twieled, is-“sultan” li sar jaf dwaru mingħand il-Maġi. Għalhekk Ġużeppi, imwissi b’holma, ha miegħu t-tifel u ‘I ommu bil-lejl, u warrab lejn I-Ēgħittu u baqa’ hemmhekk, **sal-mewt ta’ Erodi.** B’hekk seħħi dak li kien qal il-Mulej permezz tal-profeta, meta qal: ‘Mill-Ēgħittu sejjaħt lil ibni’” (Mt. 2, 14-15; ara Hos. 11, 1).

Hekk Gesù rega’ lura minn Betlehem għal Nazaret billi għadda mill-Ēgħittu. Kif Israel ħareġ mill-Ēgħittu, minn “dar il-jasar”, biex jaġhti bidu għall-Patt il-Qadim, hekk Ġużeppi, **imsejjaħ biex iżomm taħt il-ħarsien tiegħu I-misteru tal-Provvidenza ta’ Alla u jgħin biex isehħi fl-eżiżju ta’ I-Ēgħittu żamm taħt il-ħarsien tiegħu, bil-għaqal kollu, lil dak li bih kellu jseħħi il-Patt il-Ġdid.**

IT-TLITT IJIEM FIT-TEMPJU

15. Mill-mument tat-thabbira, Marija u Ġużeppi b’xi mod sabu ruħhom fil-qalba tal-misteru, moħbi sa minn mijiet ta’ snin f’Alla, misteru li fl-aħħar deher f’gisem bħal tagħna: “**Il-Verb sar bniedem u għammar fostna**” (Gw. 1, 14). Għammar fost-

il-bnedmin u l-għamara tiegħu kienet fil-familja ta' Nazaret, waħda mill-ħafna familji ta' l-art ta' Israel. Hawn Ģesù "kien jikber u jissaħħaħ, mimli bl-għerf, u l-grazzja ta' Alla kienet miegħu" (Lq. 2, 40). Dawn il-ftit kelmiet ta' l-Evanġelju jħaddnu ż-żmien kollu tal-ħajja "moħbija", li ma' tulha Ģesù kien qed ihejj ruħu għall-missjoni messjanika tiegħu. Fatt wieħed biss ta' din il-ħajja moħbija nsibuh fl-Evanġelju ta' San Luqa: **Il-festa ta' l-Għid f'Gerusalemmett meta Ģesù kellu tnax-il sena.**

Ġesù ħa sehem f'din iċ-ċelebrazzjoni bħala pellegrin żagħżugħi flimkien ma' Marija u Gużeppi. U ġara li "wara li għaddew dawk il-ġranet, qabdu t-triq lura, imma t-tfajjal Ģesù baqa' Gerusalemmett bla ma kienu jafu l-ġenituri tiegħu" (Lq. 2, 43). Wara jum mixi, intebħu li Ģesù ma kienx magħhom, u "fittxewh fost qrabathom u n-nies li kienu jaħuhom. "Wara tlett ijiem sabuh fit-tempju, bil-qiegħda f'nofs l-ġħalliema, jismagħhom u jistaqsihom u kull min semgħu baqa' mistaghħeb bid-dehen u t-tweġibiet tiegħu" (Lq. 2, 46-47). Marija qaltru: "Ibni, dan għax għamiltilna hekk? Ara, missierek u jiena konna qeqħdin infittxuk b'qalbna maqsuma!" (Lq. 2, 48). It-tweġiba li tahom Ģesù kienet tweġiba li ma feħmuhiex; qalilhom: "U għaliex kontu qeqħdin tfittxuni? Ma tafux li jiena għandi nkun f'dak li hu ta' Missieri?" (Lq. 2, 49-50). Din it-tweġiba kellu Gużeppi; ftit qabel Marija sejhiti "missierek"; u hekk, fl-aħħar mill-aħħar, kienu jgħidu u jaħsbu n-nies: "Ġesù... in-nies kienu jaħsbuh bin Gużeppi" (Lq. 3, 23). Madankollu t-tweġiba li kellu l-“missier putattiv” ta' Ģesù, fakkritu f'dak li kien sema' tnax-il sena qabel: "Gużeppi..... xejn la tibża' li tieħu 'l-Marija b'martek, għax dak li tnissel fiha ġej mill-Ispirtu s-Santu". Sa minn dak iż-żmien hu kien għarraf li kien ġie fdat lilu l-misteru ta' Alla biex iżommu taħt il-ħarsien tiegħu; Ģesù, ta' tnax-il sena, hu stess fakkardan il-misteru: "Jiena għandi nkun f'dak li hu ta' Missieri".

IT-TROBBIJA U T-TRAWWIM TA' ĢESÙ F'NAZARET

16. Ģesù "baqa' jikber fil-gherf, fis-snin u fil-grazzja" (Lq. 2, 52) fi ħdan il-Familja Mqaddsa taħt għajnejn San Ĝużepp, li kellu d-dmir importanti li "irabbi" l-Ġesù, jiġifieri jmantnih, ilibbsu u jgħallmu l-Liġi u xi sengħa, kif jitlob id-dmir ta' missier.

Fis-Sagrificċju ta' l-Ewkaristija l-Knisja ġġedded l-ewwelnett it-tifkira tal-glorjuža dejjem Verġni Marija..... u ta' l-ġħarus tagħha San Ĝużepp²⁹, għaliex hu rabba lil dak li l-poplu nisrani jirċievi bħala ħobż li niżel mis-sema³⁰.

Min-naħha tiegħu, Ģesù "kien jobdihom" (Lq. 2, 51) jiġifieri juri il-qima u r-rispett lejn "il-ġenituri tiegħu", għall-imħabba li kienu juruh. B'dan il-mod, Ģesù ried iqaddes id-dmirijiet tal-familja u tax-xogħol li hu għamel ma' San Ĝużepp.

III

IL-BNIEDEM ġUST – IR-RAĞEL TA' MARIJA

17. Tul-ħajtu kollha, Gużeppi mexa l-mixja tiegħu tal-fidi, bħall-Verġni Marija, u ħares sa l-aħħar ta' ħajtu s-sejħha li għamillu Alla. Marija, b'ħajjitha kollha, kellha twassal il-fiat li tat-fit-thabbira ta' l-Anġlu, għall-perfezzjoni sħiħha tagħha; imma San Ĝużepp għat-thabbira li saritlu mill-Anġlu ma ta' ebda tweġiba, iżda għamel biss kif ordnalu l-Anġlu tal-Mulej (Mt. 1, 24). Dan l-ewwel "egħmil" ta' San Ĝużepp sar imbagħhad l-“egħmil” ta' ħajtu kollha. L-Evanġelisti qatt ma jsemmu xi kelma li qal San Ĝużepp tul-ħajtu kollha. Iżda s-skiet ta' San Ĝużepp jitkellem b'qawwa liema bħalha, għaliex f'dan is-skiet nistgħu nifħmu l-verità ta' dak li jgħid l-Evanġelju dwar San Ĝużepp li kien "raġel ġust" (Mt. 1, 19).

Jeħtieġ li nifħmu sewwa din il-verità għaliex fiha hemm xhieda mill-aqwa dwar San Ĝużepp u i-missjoni tiegħu. Tul-

iż-żminijiet, il-Knisja ħarset lejn din ix-xhieda b'attenzjoni dejjem akbar, għax għarfet toħroġ "sew il-ġdid u sew il-qadim" (Mt. 13, 52) minn dak it-teżor li hu l-figura singulari ta' San Ĝużepp.

18. Ir-“raġel ġust” ta’ Nazaret kellu l-ewwelnett l-aqwa kwalitajiet li jista’ jkollu raġel. L-Evanġelista jurina ‘I Marija bħala “xebba, mgħarrsa ma’ raġel jismu Ĝużeppi” (Lq. 1, 27). Qabel stess ma beda jseħħi “il-misteru moħbi sa minn mijiet ta’ snin f’Alla” (Ef. 3, 9), l-Evanġelji juruna **x-xbieha ta’ raġel u mara**. Skond id-drawwiet tal-Lhud iż-żwieġ kellu żewġ taqsimiet: fl-ewwel taqsimha kienet issir ir-rabta taż-żwieġ skond il-liġi (għalhekk kien żwieġ tassew); imbagħad biss wara xi żmien ir-raġel kien jieħu f’daru ‘I martu.

Għalhekk qabel ma’ Marija marret tgħix ma’ Ĝużeppi, kienet ġa “martu”; **Iżda Marija baqgħet tgħożż ix-xewqa kbira tagħha li tagħti ruħha kollha kemm hi l-Alla biss**. Wieħed jista’ jistaqsi kif din ix-xewqa ta’ Marija tista’ toqgħod maž-żwieġ tagħha. It-tweġiba tagħtihielna biss il-ġraja tas-salvazzjoni kif bdiet isseħħi bil-ħidma speċjali ta’ Alla nnifsu. Sa mill-ewwel mument tat-ħabbira ta’ I-Anġlu, Marija kienet taf li **kellha thares il-fehma tagħha li tibqa’ dejjem verġni**, biex tingħata kollha kemm hi u għal kolloks l-Alla ħalli tkun Omm l-iben ta’ Alla. Il-maternită bil-ħidma ta’ I-Ispirtu s-Santu kienet is-sura ta’ I-ghot, li Allá talab lill-Verġni Marija, “mgħarrsa” ma’ Ĝużeppi. Għalhekk Marija tat il-fiatt tagħha, qalet “ha jsir minni skond kelmtek”.

L-gherusija ma’ Ĝużeppi, kienet parti **mill-istess pjан ta’ Alla**. Dan fakkuh minn qabel iż-żewġ Evanġelisti, b’mod speċjali, San Mattew. Ifisser ħafna l-kliem li ngħad lill San Ĝużepp: “Tibżax tieħu ‘I Marija b’martek, għax dak li tnissel fiha ġej mill-Ispirtu s-Santu” (Mt. 1, 20). Dan il-kliem kien ifisser il-misteru ta’ mart Ĝużeppi: Marija kienet verġni u omm, kienet

verġni fil-maternită tagħha. Fiha “Bin il-Ġħoli” sar bniedem, ha l-ġisem ta’ bniedem, u sar “Bin il-Bniedem”.

Alla kellem l-lil Ĝużeppi bi kliem I-Anġlu bħala r-raġel tal-Verġni ta’ Nazaret. Dak li seħħi fiha bil-ħidma ta’ I-Ispirtu s-Santu wettaq ir-rabta taż-żwieġ li ġa kien hemm bejn Marija u Ĝużeppi. L-Anġlu kellem b’mod l-aktar ċar l-lil Ĝużeppi: “Tibżax tieħu ‘I Marija b’martek”. Mela, dak li kien sar qabel – iż-żwieġ ta’ Ĝużeppi ma’ Marija – kien sar bir-rieda ta’ Alla u għalhekk kellu jibqa’. Kien jeħtieġ mela li Marija tgħix ta’ Omm Alla bħala “xebba mgħarrsa lil Ĝużeppi” (ara Lq. 1, 27)

19. **San Ĝużepp mhux biss sama’, bit-ħabbira ta’ I-Anġlu f’ħolma, il-verità ta’ Alla dwar il-vokazzjoni ta’ I-għażeb ta’ martu, imma reġa’ sama’ wkoll il-verità dwar il-missjoni tiegħi**. Dan ir-raġel “ġust” li ħabb lill-Verġni ta’ Nazaret skond it-tradizzjonijiet l-aktar għolja tal-poplu magħżul ta’ Alla, u kien marbut magħha fl-imħabba bir-rabta taż-żwieġ, ġie mill-ġdid imsejjaħ minn Alla biex juriha din l-imħabba.

“Ĝużeppi... għamel kif ordnalu I-Anġlu u ha ‘I martu għandu” (Mt. 1, 24). Dak li tnissel fiha “ġej mill-Ispirtu s-Santu”: tgħid, ma nistgħux nifħmu minn dan il-kliem li **l-imħabba ta’ Ĝużeppi bħala r-raġel ta’ Marija** ġie wkoll imġedded mill-Ispirtu s-Santu? M’għandniex forsi naħsbu li l-imħabba ta’ Alla li ssawwbet fi qlub il-bnedmin bl-Ispirtu s-Santu (ara Rum. 5, 5) tagħmel perfetta għal kollox kull imħabba tal-bniedem? Din l-imħabba ta’ Alla, b’mod tassew speċjali, issawwar l-imħabba tal-miżżeġin billi tqawwi u tgħolli kull ma hu sabiħ u jixraq lill-bniedem, kull ma jfisser I-ghoti lil xulxin tagħhom it-tnejn kollhom kemm huma, patt bejn żewġ persuni, xirqa vera skond is-sura tal-misteru tat-Trinità Qaddisa.

“Ĝużeppi... ha ‘I martu għandu, imma baqa’ ma għarrafhiex sa ma kellha iben”. (Mt. 1, 24-25) Dan il-kliem ifisser **sura oħra ta’ qrib xulxin fiziż-żwieġ**. L-ogħla sura ta’ qrib xulxin, jew aħjar,

il-qawwa ta' l-għaqda u x-xirka fir-ruħ ta' żewġ miżżewġin, fl-ahħar mill-ahħar tiġi mill-Ispirtu s-Santu, "il-Mulej li jagħti l-hajja" (Gw. 6, 63). **Ġużeppi, fl-ubbidjenza tiegħu lill-Ispirtu s-Santu, fl-Ispirtu s-Santu sab I-ġħajnejn ta' l-imħabba tiegħu ta' raġel fiż-żwieġ, imħabba li hi aqwa minn dik li "raġel ġust"** seta' qatt jistenna minn qalb ta' bniedem.

20. Il-Liturgija tagħti gieħ lill-Vergni Maria bħala dik li kienet "marbuta ma' Ĝużeppi b'rabta liema bħalha ta' mħabba safja"³¹. Hawn għandna żewġ suriet ta' mħabba li **flimkien** jru l-misteru tal-Knisja, Verġni u Omm, u li huma simboleġġjati fiż-żwieġ ta' Marija u Ĝużeppi. "Il-verginità (u c-ċelibat) għas-saltna ta' Alla ma tmurx kontra d-dinjità taż-żwieġ, imma titlobha u twettaqha. Iż-żwieġ u l-verginità huma żewġ suriet li bihom wieħed juri u jgħix il-misteru waħdieni tal-Patt ta' Alla mal-poplu tiegħu"³², patt li hu xirka ta' mħabba bejn Alla u l-bnedmin.

Bis-sagħrifċċu shiħtieq tiegħu nnifsu, Ĝużeppi wera mħabba liema bħalha għal Omm Alla għax ta "lilu nnifsu kollu kemm hu" lilha. U dan ukoll għaxx hass li kellu jżomm ruħu lura biex ma jfixkilx il-pjan ta' Alla li kien qed iseħħi fiha; għalhekk ha għandu 'l-martu waqt li wera qima għall-ġhoti shiħi tagħha kollha kemm hi lil Alla. Min-naħha l-oħra, id-dinjità singulari ta' Ĝużeppi u d-drittijiet tiegħu fuq Gesù kienu ġejjin miż-żwieġ ma' Marija. "Tant hi għolja d-dinjità tal-Verġni Marija li żgur ma hemm xejn aqwa minnha, iż-żda għaliex kien hemm ir-rabta taż-żwieġ ta' Ĝużeppi ma' l-Imqaddsa Verġni Marija ma hemmx dubju **li ħadd daqs Ĝużeppi... ma seta' jersaq lejn dik id-dinjità hekk għolja li minħabba fiha l-Omm ta' Alla kienet tisboq għal kollex il-ħlejjaq kollha. iż-żwieġ huwa l-ogħla xirka u rabta fost kull xirka u rabta, għaliex iż-żwieġ jitlob li l-ġid kollu ta' kull wieħed mill-miżżewġin ikun tat-tnejn flimkien; għalhekk jekk Alla ta' l-Ġużeppi lil Marija fiż-żwieġ, ma tahx biss bħala sieħeb ta'**

ħajjitha, xhud ta' xbubitha, u difensur ta' ġieħha, imma tah ukoll **sehem, permezz taż-żwieġ, mid-dinjità l-aktar għolja tagħha**".³³

21. Fil-ħajja tal-Familja Mqaddsa naraw rabta kbira ta' mħabba, l-ewwel fost il-faqar ta' Betlehem, imbagħad fl-eżilju fl-Ēgħiġ, u fl-aħħarnett fid-dar ta' Nazaret. Il-Knisja tagħti qima liema bħalha lil din il-Familja, u turiha bħala eżempju għal kull familja. Il-Familja ta' Nazaret, li tinsab fil-qofol tal-misteru ta' l-Inkarnazzjoni, hi wkoll misteru singulari. U f'dan il-misteru tal-Familja Mqaddsa, insibu wkoll, kif insibu fil-misteru ta' l-Inkarnazzjoni, paternità vera; **is-sura umana tal-familja ta' l-Iben ta' Alla**, li kienet vera familja ta' bnedmin, imfassla mill-misteru ta' Alla. F'din **il-familja, Ĝużeppi hu l-missier, għalkemm il-paternità tiegħu mhux ġejja minn tnissi. Iż-żda din il-paternità m'hijiex biss "dehra taparsi" m'hijiex biss apparenti u "sostitutiva", imma hija paternità vera bid-dmir ta' missier ta' familja.** Dan jiġi mill-unjoni ipostatika, jiġifieri mill-ghaqda tan-natura ta' Alla man-natura ta' bniedem fil-Persuna ta' l-Iben ta' Alla magħmul bniedem. Flimkien man-natura ta' bniedem, Kristu ħa kull ma hu tal-bniedem, u b'mod specjalisti l-familja, li hi l-ewwel kondizzjoni tal-ħajja tal-bniedem fid-dinja. B'hekk il-paternità ta' Ĝużeppi bħala bniedem daħlet fil-misteru ta' l-Inkarnazzjoni.

Skond dan il-principju, il-kliem li Marija qalet fit-tempju lil Gesù, meta kellu tħaż-żi sena, jieħu t-tifsir shiħi tiegħu: "**Ara, missierek u jiena..... konna qiegħdin infittxuk**". Dan m'huiwex kliem ordinarju u konvenzjonali.

Kliem Marija juri l-verită shiħha ta' l-Inkarnazzjoni li tinsab fil-misteru tal-Familja ta' Nazaret. Ĝużeppi, li sa mill-bidu jaċċetta, **bl-ubbidjenza tal-fidi, li jkun missier putattiv ta' Gesù, imdawwal mill-Ispirtu s-Santu, li jingħata lill-bniedmin permezz tal-fidi, wasal biex jagħraf dejjem aktar id-don ta' ġieħ liema bħalu tal-paternità tiegħu.**

IV

IX-XOGHOL BHALA XHIEDA TA' MHABBA

22. Ix-xogħol kien kull jum xhieda ta' l-imħabba fil-ħajja tal-Familja ta' Nazaret. L-Evanġelju jgħidilna liema xogħol kien jaġħmel San Ĝużepp biex imantni l-familja: **kien mastrudaxxa**. Il-ħajja ta' mastrudaxxa kienet il-ħajja kollha ta' San Ĝużepp. Dawn kienu s-snin tal-ħajja moħbija ta' Ģesù li l-Evanġelista jsemmi wara l-ğrajja ta' Ģesù fit-tempju: "Niżel magħhom u reġa' mar Nazaret u kien jobdihom". (Lq. 2, 51) Din l-ubbidjenza ta' Ģesù f'Nazaret, għandna nifmuha wkoll bħala tisħib fix-xogħol ta' Ĝużeppi. Dan li kien magħruf bħala "bin il-mastrudaxxa", tgħallek is-sengħa tal-missier putattiv tiegħu. Jekk il-familja ta' Nazaret, fl-ordni tal-qdusija u tas-salvazzjoni hi xbieha u eżempju għall-familji kollha tal-bniedmin, hekk ukoll hi xbieha u eżempju **l-ħidma ta' Ģesù ma' ġenb Ĝużeppi fil-ħanut ta' Nazaret**. Fi żmienna, il-Knisja tat-ċieħi lil din il-ħidma biċ-ċelebrazzjoni liturġika ta' San Ĝużepp Haddiem fl-ewwel ta' Mejju. Ix-xogħol tal-bniedem, u b'mod speċjali x-xogħol ta' l-idejn, l-Evanġelju jagħtiq qawwa partikulari.

Fil-misteru ta' l-Inkarnazzjoni, l-lben ta' Alla, flimkien man-natura ta' bniedem, ha wkoll ix-xogħol tal-bniedem u hekk ix-xogħol ukoll gie mifdi b'mod speċjali. Mill-ħanut tax-xogħol, fejn Ĝużeppi kien jaħdem flimkien ma' Ģesù, ix-xogħol tal-bniedem resaq lejn il-misteru tal-fidwa.

23. Waqt li Ģesù kien qed jikber "fil-għerf, fis-snин u fil-grazzja", ix-xogħol, bħala virtù, kellu importanza kbira għaliex ix-xogħol "hu ġid għall-bniedem", għax bih "b'xi mod il-bniedem isir aktar bniedem".³⁴

Il-piż tax-xogħol fil-ħajja tal-bniedem, minnu nnifsu jitlob li jkun magħruf u milquġi, biex "ikun ta' għajnuna għall-bniedmin, haġi bih jersqu aktar qrib Alla, li ħalaqhom u fdiehom, ha jissieħbu fil-pjan tiegħu għas-salvazzjoni tal-bniedmin u tad-

dinja, u jsaħħu l-ħbiberija ma' Kristu f'ħajjithom, billi jissieħbu b'fidi ħajja fil-missjoni tiegħu ta' saċerdot, profeta u sultan".³⁵

24. Fl-aħħar mill-aħħar dak li jgħodd huwa l-qdusija tal-ħajja ta' kull jum, li kull wieħed hu fid-dmir li jikseb skond ma tkun il-qagħda tiegħu, qdusija li tigħi 'l-quddiem fuq eżempju li jkun jiswa għal kulħadd. "Ġużeppi hu xbieha ta' dawk iż-żgħar kollha li l-fidi nisranija waslitilhom għall-ogħla għieħ... u prova ta' dan hu li, biex bniedem ikun bniedem tajjeb u veru dixxiplu ta' Kristu, ma hemmx għalfejn jaġħmel "ħwejjeg kbar", imma biss li jkollu dawk il-virtujiet sempliċi li jista' jkollu kull bniedem basta' jkunu virtujiet veri u sodi".³⁶

V

IL-PRIMAT TAL-ĦAJJA TAR-RUH

25. Is-skiet li jħaddan il-ħajja kollha ta' Ĝużeppi, iħaddan ukoll il-ħidma tiegħu ta' mastrudaxxa fid-dar ta' Nazaret. Iżda dan is-skiet b'mod speċjali jurina x'kienet is-sura tar-ruħ ta' dan il-bniedem. L-Evanġelju jgħidilna biss dak li "għamel" Ĝużeppi, iżda fl-istess hin, f'dan is-skiet, iħallina naraw x'kontemplazzjoni għolja dan l-egħmil" kellu miegħu. San Ĝużepp kien igħix kull jum mal-misteru "moħbi sa minn mijiet ta' snin", li kien "igħammar" f'daru. Kien għalhekk li, biex isemmu eżempju, Santa Tereża ta' Ģesù, il-qaddisa kbira li ġabet it-tiġidid tal-Karmilitani kontemplativi, ħabirket ħafna ha tqajjem mill-ġdid fost l-insara tal-punent id-devozzjoni lejn San Ĝużepp.

26. Is-sagħrifċċu shiħi, li bih San Ĝużepp offra ħajtu kollha kemm hi għal dak li kienet titlob il-miġja tal-Messija f'daru, nifmuha biss fid-dawl tal-ħajja spiritwali tiegħu. Minn din il-ħajja "ħarġu l-ordnijiet speċjali li kellu u kull faraġ li ġarrab, ħajja li tagħtu r-raġuni u l-qawwa li jista' jkollu biss min hu čar u bla qerq fil-fehmiet tiegħu, u tagħtu l-kuraġġ li joqgħod għar-rieda ta' Alla

u jiċċaħħad mil-libertà tiegħu u mis-sejħha tiegħu bħala raġel u mill-hena taż-żwieġ, ħaġa li waslitu biex jitgħabba bid-dmirijiet u l-piż tal-familja, waqt li jiċċaħħad mill-imħabba naturali fiż-żwieġ, imħabba li biha sseħħi u titmantna l-familja, u dan b'gieh imħabba verginali li ma hemmx oħra bħalha".³⁷

Din l-ubbidjenza lejn Alla, din ir-rieda li jingħata minnufih għal-kull ma jitlob il-qadi ta' Alla, m'humiex għajr dak l-egħmil ta' devozzjoni li juri l-virtù tar-reliġjon.³⁸

27. Ix-xirk li kien hemm fil-ħajja ta' Gesù u ta' Gużeppi twassalna biex nikkunsidraw mill-ġdid il-misteru ta' l-Inkar-nazzjoni billi naraw kif in-natura ta' bniedem ta' Kristu kienet l-istrument li bih in-natura tiegħu ta' Alla qaddset il-bniedem: "L-egħmil kollu tiegħu kien ta' salvazzjoni għalina bil-qawwa divina tiegħu, għaliex kisbilna l-grazzja bil-merti u l-qawwa ta' għemilu".³⁹

Fost l-għemil kollu li jsemmu l-Evanġelisti, l-aqwa importanza jagħtuha lill-għemil li kelleu x'jaqsam mal-misteru ta' l-Għid tiegħu; iżda jsemmu wkoll l-importanza tal-kuntatt fiż-żiku ma' Gesù fil-mirakli tal-fejqan (ara v.g. Mk 1, 41) u l-qawwa li sera ma' San Gwann Battista meta dan kien għadu f'għu oħħom (ara Lq. 1, 41-44).

Kif rajna aktar 'il fuq, ix-xhieda ta' l-Appostli ma ħallitx barra la t-twelid ta' Gesù, la l-ħtin tiegħu, la l-preżentazzjoni fit-tempju, la l-ħarba fl-Ēgħitu u lanqas il-ħajja moħbija f'Nazaret; dan għaliex, f'dawn il-"*grajjet*" kollha tas-salvazzjoni, hemm il-"*misteru*" tal-grazzja, għaliex il-qawwa kollha tagħhom ġejja minn ghajn waħda: id-divinità ta' Kristu. Jekk din l-imħabba xterdet fil-bnedmin kollha permezz ta' l-umanità ta' Kristu, l-ewwel li gawdew minnha kienu dawk li Alla, bir-rieda tiegħu, ried li jkunu marbutin miegħu b'rabta liema bħalha: l-omm ġelwa tiegħu Marija u l-missier puttattiv tiegħu San Gużepp.⁴⁰

Għaliex, nistaqsi, l-imħabba ta' Gużeppi "bħala missier" ma

kellhiex tinfluwenza l-imħabba ta' Kristu "bħala iben"? U, għall-kuntrarju, għaliex l-imħabba "bħala iben" ta' Gesù ma kellhiex tqanqal f'Gużeppi l-imħabba tiegħu "bħala missier"? U għalhekk għaliex ma għandniex nidħlu aktar fil-fond f'din ir-rabta hekk għolja ta' mħabba bejniethom? Mhux ta' xejn, dawk il-bnedmin li jħossu b'mod l-aktar għoli f'ruħhom il-qawwa ta' l-imħabba ta' Alla, jaraw f'San Gużepp xbieha mil-aqwa għalihom tal-ħajja tar-ruħ.

Barra dan, il-ħajja attiva u l-ħajja kontemplattiva li qishom jidħru li ma jmorrx flimkien, f'San Gużepp, isibu dik l-armonija sħiha bejniethom, li tista' tinsab biss f'dawk li fihom l-imħabba tilhaq il-perfezzjoni sħiha tagħha. Waqt li nagħmlu għażla bejn l-imħabba għall-verità u bejn dak li **titlob l-imħabba**,⁴¹ birraġun kollu nistgħu ngħidu li San Gużepp kellu **l-imħabba għall-verità**, jiġifieri kien jikkontempla b'imħabba liema bħalha l-Verità ta' Alla li kienet tiddi fl-umanità ta' Kristu, u għamel kull ma **titlob l-imħabba**, għaliex kellu dik l-imħabba safja li kienet titlob minnu l-missjoni tiegħu li jħares u jrawwem 'i Kristu bħala bniedem.

VI

PATRUN TAL-KNISJA FI ŻMIENNA

28. Fi żminijiet l-aktar diffiċċi għall-Knisja, il-Papa Piju IX ried jafdaha taħt il-ħarsien speċjali tal-Patriarka San Gużepp, u għalhekk iddiċċiara bħala "Patrun tal-Knisja Universali"⁴². Dan il-Papa kien jaf li ma kienx qed jagħmel xi ħaġa barra minn lokha, għaliex minħabba d-dinjità għolja li ngħatat l'il dan il-qaddej fidil u għaqlu, "il-Knisja, wara l-Imqaddsa Verġni Marija, l-Għarusa tiegħu, tagħtu l-aqwa ġieħ u l-ogħla tifħir u dejjem talbet l-għajnejha tiegħu f'kull tiġrib".⁴³

Għaliex din il-fiduċja kollha f'San Gużepp? Ljun XIII dan ifissru bil-kliem li ġej: "Ir-raġunijiet għaliex San Gużepp għandu

jitqies patrun speċjali tal-Knisja, u għaliex il-Knisja spiss titlob il-ħarsien u l-patroċinju tiegħu għaliha, huma raġunijiet tassew singulari: San Ĝużepp kien ir-raġel ta' Marija u kien il-missier putattiv ta' Gesù Kristu... għalhekk wieħed minnufih jifhem li kelleu certi dmirijiet... San Ĝużepp kien il-kustodju naturali u leġittimu, il-kap u d-difensur tad-dar ta' Alla, tal-Familja Mqaddsa... Kien jaqbel għalhekk u jixraq lil San Ĝużepp li, kif darba ħares bla heda l-Familja ta' Nazaret, fil-htiġijiet kollha tagħha, hekk issa jiddefendi u jħares bil-patroċinju tiegħu mis-sema l-Knisja ta' Kristu".⁴⁴

29. Dan il-patroċinju għandu jitqies illum ukoll bħala meħtieġ għall-Knisja, mhux biss għall-ħarsien tagħha kontra kull tiġrib, imma wkoll, u l-aktar, biex iħeġġi għall-impenn ġdid ta' evanġelizzazzjoni tad-dinja, u ta' l-evanġelizzazzjoni ta' dawk l-artijiet u ta' dawk il-ġnus, li, kif għidt fl-Exortazzjoni Appostolika tiegħi, *Christifideles laici*, “fl-imghoddhi fihom ir-relijjon u l-ħajja nisranija kienu jifforixxu... u llum jinsabu mgarrbin hafna”.⁴⁵ Il-Knisja biex twassal il-Bxara t-tajba ta' Kristu għall-ewwel darba, jew biex terġa' twassalha fejn giet traskurata jew intesiet u spiċċat fix-xejn, teħtieġ “qawwa speċjali mill-gholi” (ara Lq. 24, 49; Atti 1, 8), id-don ta' l-Ispirtu tal-Mulej – don li hu marbut ukoll ma' l-intercessjoni u l-eżempju tal-Qaddisin tiegħu.

30. Minn barra li tafda' fil-ħarsien ta' San Ĝużepp, il-Knisja tafda wkoll fl-eżempju mill-aqwa li hu jagħtiha, eżempju li jisboq kull sura individwali ta'ħajja u jgħodd għall-komunità nisranija kollha, hi x'inhi l-qagħda ta' kull nisrani, u huma x'inhuma dmir-ijethom.

Kif tgħid il-Kostituzzjoni dommatika tal-Konċilju Vatikan II dwar ir-Rivelazzjoni, il-Knisja trid iġġib ruħha bhal “min jisma’ l-Kelma ta’ Alla bil-qima kollha”⁴⁶, jiġifieri trid tkun dejjem lesta tiewieb minnufih u tqoqħod bil-fedeltà kollha għar-rieda ta' Alla

għas-salvazzjoni tad-dinja, imħabbra lilna minn Ģesù. Sa mill-bidu tal-ġrajjfa tal-fidwa, wara Marija, insibu eżempju ta' ub-bidjenza f'San Ĝużepp, ir-raġel magħruf bħala dak li dejjem għamel b'fedeltà kbira kull ma Alla ried minnu.

Il-Papa Pawlu VI ħeġġiġna biex nitolbu l-patroċinju ta' San Ĝużepp “kif hi d-drawwa tal-Knisja li f'dawn l-aħħar żminijiet, l-ewwelnett talbet għaliha nfisha, hija u tikkontempla teoloġikament ir-rabta li hemm bejn l-egħmil tal-bniedem u l-egħmil ta' Alla fil-pjan tas-salvazzjoni; f'dan il-pjan l-egħmil ta' Alla waħdu hu biżżejjed, waqt li l-egħmil tal-bniedem ma jista' jasal imkien (ara Gw. 15, 5), iżda mhux meħlus milli jagħti s-sehem umli u kundizzjonat tiegħu, sehem li hu ta' ġieh kbir fl-istess ħin. Il-Knisja titlob ukoll il-patroċinju ta' San Ĝużepp għax-xewqa kbira li għandha li ssaħħa il-ħajja tagħha ta' dejjem u ġġeddidha permezz ta' dawk il-virtujiet evanġeliċi li jiddu f'San Ĝużepp”.⁴⁷

31. Il-Knisja tagħti sura ta' talba lil dawn il-htiġijiet kollha tagħha. Hijha u żżomm quddiem għajnejha li Alla ried jafda “ilmisteru tas-salvazzjoni meta kien għadu fil-bidu tiegħu taħt il-ħarsien fidil ta' San Ĝużepp” il-Knisja titlob lil Alla li jkun jistħoqqilha sehem fil-ħidma tas-salvazzjoni u jkollha dik il-fedeltà u dak is-safa ta' qalb li wera San Ĝużepp huwa u jaqdi l-Verb ta' Alla magħmul bniedem, biex timxi quddiem Alla bil-qdusija u l-ġustizzja, bl-għajnuna ta' l-eżempju u t-talb ta' San Ĝużepp”⁴⁸

Mitt sena ilu, il-Papa Ljun XIII ħeġġeġ l-insara kattoliċi kollha biex jitolbu lil San Ĝużepp il-ħarsien tiegħu fuq il-Knisja Universali. L-enċiklikka *Quamquam pluries*, hija u tfakkar “l-imħabba ta' missier” li biha San Ĝużepp “habb il-Bambin Ģesù”, u hija u ssellim lu bħala dak li ġie magħżul mill-provvidenza ta' Alla biex iżżomm taħt il-ħarsien tiegħu l-Familja Mqaddsa, fdatlu “l-wirt għażiż li Ģesù Kristu rebaħ b'demmu”. Minn dak iż-żmien – kif

jien fakkart fil-bidu ta' din l-eżortazzjoni – **il-Knisja dejjem talbet lili San Ĝużepp il-patroċinju tiegħu**, f'gieh “ir-rabta ta' mħabba li biha hu kien marbut ma' l-immakulata Omm Alla”, u fdatlu l-ħsibijiet kollha tagħha u t-titgrīb kollu li qed ihedded il-familja kollha tal-bnedmin. **Hafna huma l-kawżi Illum li jiegħi luna nagħmlu din l-istess talba:** “O Missier l-aktar maħbub, biegħed minna din il-pesta ta' erruri u ta' hażen..... ieqaf magħna mis-smewwiet f'din il-ġlieda li għandna mal-qawwa tad-dlamijiet u kif darba ħlist mill-mewt it-tfajjal Ĝesù hekk iddefendi l-Knisja Mqaddsa ta' Alla mit-tnassis ta' l-egħdewwa tagħha u ħarisha minn kull hemm”⁴⁹. **Illum ukoll għad fadal ħafna raġunijiet għaliex għandna nafdaw kull bniedem għalli-ħarsien ta' San Ĝuzepp.**

32. Nixtieq ħafna li dawn il-ħsibijiet tiegħi fuq San Ĝużepp iqajmu fina dik id-devozzjoni lejn San Ĝużepp li kellu l-Papa li mexxa l-Knisja mitt sena ilu. Żgur li din it-talba u l-istess figura ta' San Ĝużepp huma ta' ġid kbir fi żmienna għall-Knisja fid-dawl tat-tielet elf sena nisranija li waslet biex tibda.

Il-Konċilju Vatikan II wassal liliha lkoll biex mill-ġdid nagħarfu “l-egħnejjal kbar ta' Alla”, jiġifieri “il-pjan tas-salvazzjoni**”, li fih San Ĝużepp kellu missjoni speċjali. Meta aħna, għalhekk, nafdaw ruħna għall-patroċinju ta' dak li Alla “għażlu biex jafdalu t-teżori ewlenin tiegħu”⁵⁰, minn għandu **fil-istess hin nitgħallmu kif naqdu “il-pjan tas-salvazzjoni”**. Jalla San Ĝużepp ikun għalina lkoll l-Imġħallek ewljeni tagħna fil-qadi tal-missjoni salvifika ta' Kristu, li hi dmir ta' kulhadd u ta' kull wieħed mill-membri tal-Knisja: tal-miżżeġwien u tal-ġenituri, tal-bnedmin kollha li jgħixu bix-xogħol ta' jdejhom u b'kull īħidma oħra li jagħmlu, ta' dawk kollha li huma msejħin għall-ħajja kontemplattiva jew għall-ħajja ta' appostolat.**

Dan ir-raġel ġust, li haddan fih innifsu l-wirt kollu tal-Patt il-Qadim, ġie mdaħħal ukoll fil-“bidu” tal-Patt il-Ġdid u għal-

dejjem f'Ġesù Kristu. Jalla jurina t-triqat ta' dan il-Patt ta' salvazzjoni lilna li qeqħdin fuq il-ġħatba tat-tielet elf sena, li fihom jeħtieg li dan il-Patt jibqa', u tiġi dejjem aktar ‘il quddiem dik “il-milja taż-żminijiet” li hi proprju ta' dak il-misteru ta' l-ġhaġeb li hu l-Inkarnazzjoni tal-Verb ta' Alla.

Jalla San Ĝużepp jaqla’ għall-Knisja u għad-dinja, u għal kull wieħed u waħda minna, il-barka tal-Missier, u ta' l-iben, u ta' l-Ispirtu s-Santu.

Minn Ruma, minn San Pietru, fil-15 ta' Awissu – solennità tal-Verġni Marija mtellgħha s-sema – fis-sena 1989, il-ħadx il-sena tal-pontifikat.

Ioannes Paulus pp II

NOTI

1. Ara S. Irinew, *Adversus Haereses*, IV, 23, 1-5.
2. Ljun XIII, enċiklika *Quamquam pluries*, 15 ta' Awissu 1889.
3. Kongregazzjoni tar-Riti, digriet *Quemadmodum Deus* tat-8 ta' Diċembru 1870; Piju IX *Acta pars I vol. V*, p. 282; Piju IX, ittra apostolika *Inclytum Patriarcham* tas-7 ta' Lulju 1871.
4. San Ģwann Grizostmu, *In Matth. Hom. V*, 3. Missirijiet il-Knisja u l-Papiet raw f'Ġużeppi ta' l-Eğittu xbieha ta' Ĝużeppi ta' Nazaret, l-aktar għax għandhom l-istess isem: Ĝużeppi ta' l-Eğittu b'xi mod ħabbar il-ministeru u l-kobor ta' Ĝużeppi ta' Nazaret, li kellu taħt il-ħarsien tiegħu l-egħżeż teżori ta' Alla l-Missier – Il-Verb magħmul bniedem u l-Ommu Marija. Ara vg. l-İo San Bernard, *Super "Missus est"*, Hom. II, 16; enċiklika *Quamquam pluries* tal-15 ta' Awissu 1889.
5. *Lumen gentium*, 58.
6. *ibid*, 63.
7. *Dei Verbum*, 5.
8. *ibid*, 2.

9. *Lumen gentium*, 63.
10. *Dei Verbum*, 2.
11. Kongregazzjoni tar-Riti, digriet *Novis hisce temporibus* tat-13 ta' Novembru 1962.
12. S. Wistin, *Sermo* 51, 10, 16.
13. S. Wistin, *De nuptiis et concupiscentia*, 1, 11, 12; Ara *De consensu evangelistarum*, II, 1, 2; *Contra Faustum*, III, 2.
14. S. Wistin, *De nuptiis et concupiscentia*, I, 11, 13; ara *Contra Julianum*, V, 12, 46.
15. Ara S. Wistin, *Contra Faustum*, XXIII, 8; *De consensu evangelistarum*, II, 1, 3; S. Tumas, *Summa Theol.*, III 1. 29 a. 2 fil-konklużjoni.
16. Ara d-diskorsi tad-9 u tas-16 ta' Jannar u ta' I-20 ta' Frar 1980.
17. Pawlu VI Diskors lill-*Equipes Notre Dame* ta' I-4 ta' Mejju 1970. L-istess tifhir għall-familja ta' Nazaret bħala eżempju mill-aqwa ghall-ħajja td-dar insibuh, v.g. fl-ittra apostolika tal-Papa Ljun XIII *Neminem fugit ta' I-14 ta' Ĝunju* 1892 u fil-motuprōpju tal-Papa Beneditt XV *Bonum Sane* tal-25 ta' Lulju 1920.
18. *Familiaris Consortio*, 17.
19. ibid. 49; ara *Lumen gentium*, 11; *Apostolicam actuositatem*, 11.
20. *Familiaris Consortio*, 85.
21. Ara San ġwann Grizostmu, *In Matth. Hom.* V, 3.
22. Pawlu VI, diskors tad-19 ta' Marzu, 1966.
23. Ara I-kolletta tal-Quddiesa tas-solennità ta' San ġużepp.
24. Ara I-Prefazju ta' I-istess Quddiesa.
25. Ljun XIII, *Quamquam pluries*.
26. Piju XII messaġġ bir-radju lill-istudenti ta' I-iskejjel kattoliċi fl-Istati Uniti ta' I-Amerika, nhar id-19 ta' Frar 1958.
27. Origene, *Hom. XIII in Lucam*, 7, 5.
28. Origene, *Hom. XI in Lucam*, 6, 5.
29. Ara I-ewwel talba ewkaristika.
30. Kongregazzjoni tar-Riti digriet *Quemadmodum Deus* tat-8 ta' Dicembru 1870.
31. Prefazju tal-Quddiesa tal-Verġni Marija ta' Nazaret mill-Ġabra tal-Quddies f'għieħ il-Madonna.
32. *Familiaris Consortio*, 16.
33. Ljun XIII, enċiklika *Quamquam pluries*.
34. *Laborem exercens*, 9.

35. *ibid.* 24. Il-Papiet f'dawn l-aħħar żminijiet dejjem urew lil San ġużepp bħala "eżempju" għall-ħaddiema (ara v.g. Ljun XIII enċiklika *Quamquam pluries*; Beneditt XV motuprōpju *Bonum sane*; Piju XII diskors tal-11 ta' Marzu 1945 u diskors ta' I-1 ta' Mejju 1955; ġwanni XXIII diskors fuq ir-radju ta' I-1 ta' Mejju 1960).
36. Pawlu VI diskors tad-19 ta' Marzu 1969.
37. *ibid.*
38. Ara S. Tumas *Summa Theol.* II-IIae, q. 82, a.3, ad 2.
39. *ibid.* iii, q. 8, a.1, ad 1.
40. Ara Piju XII enċiklika *Haurietis aquas* tal-15 ta' Mejju 1956.
41. Ara San Tumas, *Summa Theol.* II-IIae q. 182, a.1, ad 3.
42. Ara Kongregazzjoni tar-Riti digriet *Quemadmodum Deus*.
43. *ibid.*
44. Ljun XIII, *Quamquam pluries*.
45. *Christifideles laici*, 34.
46. *Dei verbum*, 1.
47. Pawlu VI diskors tad-19 ta' Marzu 1969.
48. Kolletta u Talba fuq l-offerti tal-Quddiesa tas-solennità ta' San ġużepp, u talba ta' wara t-tqarbin tal-Quddiesa Votiva ta' San ġużepp.
49. Ara Ljun XIII, Talba lil San ġużepp li tinsab fl-ahħar ta' I-enċiklika *Quamquam pluries*.
50. Kongregazzjoni tar-Riti, digriet *Quemadmodum Deus*.